


बेणेश्वर धाम बना टापू, 50 से ज्यादा लोग फंसे

साबला-बांसवाड़ा और वालाई पुल पर बह रहा 4 से 8 फीट पानी

डूंगरपुर, (निसं)। बेणेश्वर धाम इस मानसून में दूसरी बार टापू बन गया है। रात 11 बजे बाद धाम के तीनों पुलिया पर 4 से 8 फीट तक पानी बहने लगा। इससे धाम पर आने जाने के सभी रास्ते बंद हो गए। धाम पर अभी 50 से ज्यादा लोग फंसे हुए हैं और सभी सुरक्षित हैं।

डूंगरपुर में 3 दिन से रुक-रुक कर बारिश का दौर चल रहा है। कभी तेज तो कभी धीमी बारिश से नदियों में पानी की अच्छी आवक हुई है। बेणेश्वर धाम पर बहने वाली सोम, माही और जाखम नदियाँ अपनी तेज रफ्तार से बहने लगी। तीनों नदियों में अच्छा पानी आने से बुधवार रात 11 बजे बाद बेणेश्वर धाम टापू बन गया। बेणेश्वर धाम पर आने-जाने वाले तीनों पुलियों पर पानी उफान पर बहने लगा। सबसे ज्यादा वालाई पुल पर 8 फीट बांसवाड़ा पुल पर 6 फीट और साबला पुल पर 4 फीट पानी बह रहा है। धाम के पुल पर पानी शुरू होते ही साबला, निठाउवा और बांसवाड़ा पुलिया पर पुलिस किनारों पर तैनात कर दी गई है। ताकि कोई भी लोग पानी के बीच



डूंगरपुर के बेणेश्वर धाम पर चारों ओर पानी ही पानी नजर आया।

आना-जाना नहीं कर सके। साबला ने बताया कि बेणेश्वर धाम पर पुजारी, थानाधिकारी मोहम्मद रिजवान खान दुकानदार सहित 50 से ज्यादा लोग

■ साबला, निठाउवा और बांसवाड़ा पुलिया पर किनारों पर पुलिस तैनात कर दी गई है

हैं। ये सभी लोग सुरक्षित हैं और धाम पर उनके खाने-पीने का भी पर्याप्त इंतजाम है।

डूंगरपुर में सबसे ज्यादा बारिश आसपुर में साढ़े 3 इंच दर्ज की गई है। जिला कंट्रोल रूम के अनुसार गुरुवार सुबह 8 बजे तक पिछले 24 घंटों में औसत 56.77 एमएम बारिश हुई है। निठाउवा में सवा 3 इंच, डूंगरपुर में 3 इंच, गलियाकोट में ढाई इंच, फलोज में ढाई इंच, गणेशपुर में ढाई इंच, साबला में 2 इंच, देवल में 47 एमएम, कनबा में 4.6 एमएम, सागवाड़ा में 43 एमएम, धंभोला में 45 एमएम, वैजा में 4.6 एमएम, चिखली में 28 एमएम बारिश रिकॉर्ड की गई है।

मर्डर के मामले का पर्दाफाश

जालोर, (कासं)। जालोर पुलिस ने हत्या के प्रकरण में त्वरित कार्यवाही करते हुये मालियो का गोल्या करावडी में हुए मर्डर का 48 घण्टे के अन्दर पर्दाफाश कर प्रेम प्रसंग के चलते पडौस में रहने वाले रिश्तेदार प्रेमी को गिरफ्तार किया। स्व. भगवती उर्फ पवनी की हत्या का अंजाम देने वाले आरोपी प्रेमी पांचाराम (22) पुत्र किशनाराम जाति विश्णोई निवासी मालियों का गोल्या करावडी को गिरफ्तार कर हत्या के राज का पर्दाफाश किया।

■ मुलाजिम पांचाराम का मृतका भगवती के साथ पिछले काफी समय से प्रेम प्रसंग था

मामले में पुलिस कार्यवाही के दौरान घटनास्थल का निरीक्षण, एफ.एस.एल. व एमओबी टीम को मौके पर बुलाया जाकर साक्ष्य संकलन व आवश्यक तकनीकी आधार पर अनुसंधान किया जाकर साक्ष्य संकलित किये गये। अनुसंधान के बाद आरोपी पांचाराम को दस्तयाब किया जाकर गिरफ्तार किया गया। मुलाजिम पांचाराम का मृतका भगवती उर्फ पवनी के साथ पिछले काफी समय से प्रेम प्रसंग था, पांचाराम उससे पिछा छुड़वाना चाहता था। 8 अगस्त 2022 की रात्री मे मृतका पांचाराम के घर चली गई जिसे बातों में उलझाकर वह उसे सुसान रास्ते पर लेकर आया एवं उसके साथ मारपीट कर मृतका के पेटकोट से उसका गला व मुंह दबाकर हत्या कर दी तथा सबूत मिटाने के लिए लाश को सड़क के पास कच्चे रास्ते पर ले जाकर डाल दिया।

अब लेक्चरर की जंबो ट्रांसफर लिस्ट एक-दो दिन में

■ बड़ी संख्या में लेक्चरर शहर से गांवों में भेजे जा रहे हैं

तो फिर पंद्रह अगस्त के बाद ही लेक्चरर को इधर से उधर किया जाएगा। माना जा रहा है कि पहली सूची में करीब डेढ़ हजार लेक्चरर के नाम होंगे। इसमें अधिकांश को सुविधाजनक स्थान मिलेगा, वहीं बड़ी संख्या में लेक्चरर शहर से गांवों में भेजे जा रहे हैं।

खासकर शहर और शहर के निकटस्थ कस्बों में जमे लेक्चरर को दूरस्थ गांवों में भेजा जा रहा है। जिन गांवों में इसी साल सब्जेक्ट शुरू किए गए हैं, वहां भी लेक्चरर भेजे जा रहे हैं।

अधिकांश नए स्कूल व सब्जेक्ट्स ग्रामीण स्कूलों में खुले हैं, ऐसे में शहरों से गांवों में जाने वालों की संख्या अधिक है। माना जा रहा है कि 16 या 17 अगस्त को प्रिंसिपल की दूसरी लिस्ट आएगी, जिसमें चार से पांच सौ नाम हो सकते हैं। लंबी-चौड़ी सिफारिशों के बाद भी कोई प्रिंसिपल ट्रांसफर से बंचित रह गया है या फिर कांग्रेस विधायकों के एरिया में कोई रह गया है तो उन्हें भी ट्रांसफर का लाभ देने की तैयारी हो रही है। ग्रेड सेकंड और मंत्रालयिक कर्मचारियों के ट्रांसफर करने के लिए भी शिक्षा विभाग तैयारी में जुट गया है। सभी जिलों में इनकी लिस्ट भी तैयार हो रही है। पहली तैयारी जिला शिक्षा अधिकारी स्तर पर हो रही है लेकिन बाद में ये सूची शिक्षा मंत्री डॉ. जी.डी. कल्ला के पास जाएगी। वहीं से लिस्ट को अंतिम रूप दिया जाएगा। क्षेत्र के विधायक व अन्य कांग्रेस नेताओं की सिफारिशों को महत्व दिया जा रहा है।

मास्टर प्लान के अनुरूप ही निर्माण हटाने की मांग

दर्जनों लोगों ने सभापति व आयुक्त के नाम सौपा ज्ञापन

कोटपूतली, (निसं)। कस्बे में नगर परिषद द्वारा मास्टर प्लान 2011 के अनुरूप सड़कों की चौड़ाई बढ़ाने के लिए निर्माण हटाने का कार्य किया जा रहा है। आपकों बता दें कि परिषद द्वारा मुख्य चौराहे से अग्रसन तिराहे तक सड़कों की चौड़ाई 80 फीट व पूतली कट से बानसूर मोड़ पर पूर्वा सिनेमा तक की चौड़ाई 60 फीट की जा रही है, जिसमें सर्वप्रथम मुख्य चौराहे से पुरानी नगर पालिका तिराहे व शनि मंदिर से सरदार स्कूल तक के निर्माण हटाने के क्रम में अभी तक 68 संरचनाओं को परिषद द्वारा ध्वस्त किया गया है। जबकि उक्त दोनों मार्गों पर आमजन स्वयं के स्तर पर भी

निर्माण हटा रहे हैं। प्रशासन द्वारा कि गई कार्यवाही के बाद परिषद के कुछ कर्मचारियों व पार्षदों द्वारा दुकानों की तुड़ाई के बाद निकले लेन्टर के सरियों पर भी नजर है जिसको लेकर वे लगातार कवाडियों को सीधा माल उठा कर नगर परिषद के आदेशों का हवाला देते हुए सरियों को बेच कर अपनी जुगत बिठा रहे हैं। अभियान का दूसरा चरण स्वतंत्रता दिवस के बाद शुरू होने की सम्भावना है।

इसी बीच स्थानीय नागरिकों ने मास्टर प्लान के अनुरूप ही निर्माण हटाने की मांग की है। इसको लेकर कजोडमल शेरवत, योगेश कसाना, संदीप सोनी, जयराम सैनी, महावीर

सैनी व जीतु सोनी ने गुरुवार को सभापति पुष्पा सैनी के नाम सभापति प्रतिनिधि एड. दुर्गाप्रसाद सैनी व पालिका आयुक्त फतेह सिंह मोणा के नाम जेईएन अनिल जोनवाल को ज्ञापन सौपा। ज्ञापन में मास्टर प्लान को खेतड़ी रियासतकालीन नक्शे के अनुरूप ही लागू करने की मांग की गई है। ज्ञापन में बताया कि परिषद द्वारा पूर्व में सड़कों की चौड़ाई में बाधा बन रहे निर्माणों को चिन्हित किया गया था। लेकिन बाद में बिना किसी नियम व मानदण्ड के सरदार स्कूल रोड पर स्कूल की बाउण्ड्रीवाल को शामिल करते हुए दोनों तरफ निर्माण हटाने के लिए चिन्ह लगा दिये गये हैं जो कि नियम विरुद्ध है।

अवैध हथियार सहित पटवारी को गिरफ्तार किया

जालोर, (कासं)। जालोर जिले की सांचौर पुलिस ने गुरुवार को अवैध हथियार पिस्टल मय पांच जिंदा कारतूस व पटाखे व बारूद बरामद कर पटवारी को गिरफ्तार किया। अभियुक्त सरकारी कर्मचारी मण्डल सांचौर में पदस्थापित है। प्रवीणकुमार थानाधिकारी सांचौर के नेतृत्व में गठित टीम को रात्री गप्त में सूचना मिली की बोकेडीयावास कस्बा सांचौर में एक व्यक्ति खड़ा है, जिसके पास अवैध हथियार हो सकता है। उक्त विश्वसनीय सूचना पर पुलिस जांबा मौके पर पहुंचा। जहां पर अभियुक्त अशोक कुमार पुत्र लादुराम जाति विश्णोई निवासी बलाना पुलिस थाना सांचौर हाल पटवारी, पटवार मण्डल



सांचौर पुलिस ने पटवारी को अवैध हथियार व जिन्दा कारतूस के साथ गिरफ्तार किया।

सांचौर को गिरफ्तार कर उसके कब्जे में देशी पिस्टल मय 05 जिंदा कारतूस व सात सुतली बम पटाखे व 05 प्लास्टिक डिब्बों में भरा बारूद बरामद किया गया। विस्फोटक अधिनियम में मामला दर्ज कर मुलाजिम से प्रकरण में हथियार खरीद फरोख्त के संबंध में पुछताछ जारी है।

विधवा महिला से 36 लाख की धोखाधड़ी

अजमेर, (कासं)। शहर के आदर्श नगर क्षेत्र में भवन निर्माण करवाने के नाम पर 36 लाख 45 हजार रुपए की धोखाधड़ी का मामला सामने आया है। आरोपी द्वारा भवन निर्माण कार्य में घंटिया सामग्री का उपयोग करते हुए काम को पूरा नहीं किया गया। पीड़ित महिला ने इस संबंध में आदर्श नगर थाने में मुकदमा दर्ज करवाया है। आदर्श नगर थाना पुलिस मामले की जांच में जुटी है।

आदर्श नगर थाना पुलि स के अनुसार थाने पर अशोक विहार कॉलनी निवासी मिथिलेश सोनी दर्ज बूजेश कुमार ने थाने पर शिकायत दर्ज करवाई की तुषार मिश्रा और गौरव शर्मा निवासी अजमेर द्वारा उनके भवन

निर्माण में घंटिया क्वालिटी का मैटेरियल उपयोग में लेते हुए कार्य किया जा रहा था।

इसे लेकर पीड़िता ने उन्हें इस बारे में आकर्षित भी किया। लेकिन आरोपी द्वारा उन्हें विश्वास दिलाते हुए कहा कि वह सही निर्माण कर देंगे और मटेरियल भी बदल देंगे। लेकिन आरोपियों ने घंटिया क्वालिटी से निर्माण कार्य जारी रखते हुए उनसे लगभग 36 लाख 45 हजार रुपए की राशि ले ली लेकिन निर्माण को पूरा नहीं किया गया और पीड़िता के साथ धोखाधड़ी की बरदात को अंजाम दिया। पीड़िता ने इस संबंध में दोनों आरोपियों के खिलाफ आदर्श नगर थाने में मुकदमा दर्ज करवाया है।

शिक्षक भर्ती परीक्षा का सिलेबस जारी

बीकानेर, (कासं)। राजस्थान के लाखों अभ्यर्थियों का इंतजार खत्म हो गया है। राजस्थान कर्मचारी चयन बोर्ड ने जनवरी में 46,500 पदों पर होने वाली शिक्षक भर्ती परीक्षा का सिलेबस जारी कर दिया है। जिसके तहत लेवल-1 और लेवल-2 की परीक्षा ढाई घंटे की होगी। परीक्षा में 300 नंबर के लिए 150 सवाल पूछे जाएंगे। जिसके गलत जवाब देने पर नेगेटिव मार्किंग भी होगी। कर्मचारी चयन बोर्ड के अध्यक्ष हरिप्रसाद शर्मा ने बताया कि जुलाई में आयोजित की गई पात्रता परीक्षा पास कर चुके अभ्यर्थी ही जनवरी में आयोजित होने वाली मुख्य परीक्षा में शामिल हो सकेंगे।

राजस्थान में कक्षा 1 से 5 तक के लिए तय किए गए सिलेबस में राजस्थान का भौगोलिक ऐतिहासिक और सांस्कृतिक ज्ञान के साथ ही राजस्थानी भाषा को शामिल किया गया है। इसमें राजस्थान का भूगोल, इतिहास, संस्कृति और राजस्थानी भाषा, राजस्थान का सामान्य ज्ञान,

शैक्षणिक परिदृश्य और निशुल्क और अनिवार्य बाल शिक्षा का अधिकार अधिनियम और सामयिक विषय भी रखे गए हैं। वहीं हिंदी, अंग्रेजी और गणित के साथ ही सामान्य विज्ञान और सामाजिक अध्ययन, सूचना तकनीकी और शैक्षणिक मनोविज्ञान को शामिल किया गया है। शिक्षक भर्ती लेवल-2 के लिए भी परीक्षा के नंबर और संख्या लेवल-1 के बराबर ही रहेगी। इसके साथ ही सिलेबस में लेवल-1 के अधिकांश विषयों को सम्मिलित किया गया है। वहीं तृतीय भाषा में अंग्रेजी के साथ ही संस्कृत, हिंदी, पंजाबी और उर्दू को भी शामिल किया गया है। परीक्षा में नेगेटिव मार्किंग भी रखी गई है। ऐसे में हर गलत जवाब पर एक तिहाई नंबर काटा जाएगा। लेवल-2 में 80 नंबर का राजस्थान का भौगोलिक, ऐतिहासिक और सांस्कृतिक ज्ञान, राजस्थान भाषा, 50 नंबर का राजस्थान का सामान्य ज्ञान, शैक्षणिक परिदृश्य, निशुल्क एवं

■ कर्मचारी चयन बोर्ड ने जनवरी में 46,500 पदों पर होने वाली शिक्षक भर्ती परीक्षा का सिलेबस जारी किया

अनिवार्य बाल शिक्षा का अधिकार अधिनियम और सामयिक विषय, 120 नंबर का संबंधित विद्यालय का ज्ञान जिसमें हिंदी, अंग्रेजी, संस्कृत, सिंधी, पंजाबी, ऊर्दू, गणित, विज्ञान, सामाजिक अध्ययन को शामिल किया गया है। इसके साथ ही 20 नंबर का शैक्षणिक रीति विज्ञान जिसमें हिंदी, अंग्रेजी, संस्कृत, सिंधी, पंजाबी, उर्दू, गणित, सामान्य विज्ञान, सामाजिक अध्ययन को शामिल किया गया है। वहीं 20 नंबर का शैक्षणिक मनोविज्ञान, 10 नंबर की तकनीकी को शामिल किया गया है। लेवल-1 में 100 नंबर का राजस्थान का भौगोलिक, ऐतिहासिक और

सांस्कृतिक ज्ञान, राजस्थानी भाषा जिसमें भूगोल, इतिहास और संस्कृति, राजस्थानी भाषा को शामिल किया गया है। वहीं 80 नंबर का राजस्थान का सामान्य ज्ञान, शैक्षणिक परिदृश्य, निशुल्क और अनिवार्य बाल शिक्षा का अधिकार अधिनियम और सामयिक विषय को शामिल किया गया है।

इसके साथ ही 10 नंबर हिंदी, 10 नंबर अंग्रेजी, 10 नंबर गणित, 10 नंबर सामान्य विज्ञान, 10 नंबर सामाजिक अध्ययन, 8 नंबर शैक्षणिक रीति विज्ञान, 8 नंबर हिंदी, 8 नंबर अंग्रेजी, 8 नंबर गणित, 8 नंबर सामान्य विज्ञान, 8 नंबर सामाजिक अध्ययन के साथ ही 20 नंबर का शैक्षणिक मनोविज्ञान शामिल किया गया है। इसके साथ ही 10 नंबर का सूचना तकनीकी सिलेबस शामिल किया गया है। राजस्थान में ग्रेड थर्ड टीचर्स के कुल 46,500 पदों पर भर्ती होगी। इसमें लेवल-1 में 15,000 और लेवल-2 के 31,500 पद शामिल हैं।

गुरुवार को फिर मदार नहर की क्षतिग्रस्त दीवार ढहकर पानी में गिरी

रेती के कट्टे लगे हिस्से के आगे की दीवार भी पानी में गिरी

उदयपुर, (कासं)। शहर के नीमचखेड़ा पुलिया के समीप बुधवार को क्षतिग्रस्त हुई मदार नहर के दीवार का कुछ हिस्सा धंसने के बाद गुरुवार को हिस्से के आगे की दीवार भी ढहकर पानी में गिर गई। इधर पानी की आवक बढ़ने पर अब नहर का



उदयपुर की मदार नहर के बुधवार को ढहे हिस्से की पूरी दीवार गुरुवार को भी धंस गई।

■ विभाग ने गुरुवार को भी रेती के कट्टे लगाकर इतिश्री की

■ मदार नहर में पानी की आवक बढ़ने पर कॉलोनियों में पानी घुसने का खतरा

पानी कॉलोनियों में घुसने का खतरा बढ़ गया है। वहीं संबंधित विभाग द्वारा आज भी रेती के कट्टे लगाकर इतिश्री कर दी गई।

आज सुबह नीमचखेड़ा पुलिया के समीप बुधवार के धंसे हिस्से को दीवार भी ढह गई। जहां कट्टे लगाए

गए थे वे भी पानी में गिर गए। आज सुबह से शहर में हो रही बारिश को देखते हुए यदि पानी की आवक बढ़ेगी तो नहर की दीवार ढहने से इसका पानी पास ही स्थित कॉलोनियों में घुसने

का खतरा मंडरा रहा है। वहीं विभाग ने इसकी मरम्मत के लिए अभी तक कोई ठोस उपाय नहीं किए हैं। उदयपुर विकास समिति के संयोजक प्रेम ओबरवाल ने बताया कि

आगे तरफ भी नहर का हिस्सा कभी भी ढह सकता है और यहां से गुजरने वाले भारी डंपर, बसों और ट्रकों की आवजाही पूरी तरह रोकनी होगी क्योंकि नहर के पास वाली सड़क

मिट्टी की है जो कभी भी भारी वाहनों से टूट सकती है। उन्होंने प्रशासन से इसको उचित मरम्मत व नहर की रखरखाव जो वर्र्ण से नहीं हुई उसे करने की मांग की है।

मंदिर कमेटी के पदाधिकारियों को हिरासत में लेने पर विरोध प्रदर्शन



घटना के विरोध में बंद पड़े खाटूश्यामजी के बाजार।

खाटूश्यामजी, (निसं)। खाटूश्यामजी के मंदिर प्रवेश द्वार पर हुई भगदड़ में तीन श्याम भक्तों को मौत के बाद कांग्रेस नेता रामदेव सिंह खोखर द्वारा गैर इरादतन हत्या का मामला दर्ज करवाया गया था। जिस पर एडिशनल एसपी रतन लाल भार्गव व जांच अधिकारी मदन लाल कडवासर ने पूछताछ के लिए श्रीश्याम मंदिर कमेटी के पदाधिकारी अध्यक्ष शंभुसिंह चौहान, मंत्री श्याम सिंह चौहान, कोषाध्यक्ष कालू सिंह चौहान, ट्रस्टी प्रताप सिंह चौहान को दोपहर 12.15 बजे पूछताछ के लिए हिरासत में लिया और चार घंटे लम्बी पूछताछ की। इस दौरान सभी पदाधिकारियों से हादसे को लेकर बयान लिए।

दोपहर करीब 12.30 बजे बाद जैसे ही खबर आई कि मंदिर कमेटी पदाधिकारियों को हिरासत में ले लिया तो सभी व्यापारी मंदिर कमेटी के पक्ष में लामबंद हो गए और हिरासत में लेने को गलत ठहराते हुए बाजार में अपने

■ हिरासत में लेने को गलत ठहराते हुए बाजार में प्रतिष्ठान बंद किए

प्रतिष्ठान बंद करके पुलिस थाने के बाहर एकत्रित हो गए। इसी दौरान प्रदेश सरकार के राज्यमंत्री राजेश सिंह गुडा, प्रधान प्रतिनिधि प्रभुसिंह गोगावास, राजपूत समाज के जिलाध्यक्ष दयालसिंह, जितेन्द्र सिंह कारंगा सहित सैकड़ों लोग पहुंच गए। राज्यमंत्री गुडा ने एडिशनल एसपी से मामले की जानकारी ली और एडिशनल एसपी को कहा कि जब राज्य सरकार मामले की जांच करवा रही है तो कमेटी पदाधिकारियों को इस तरह बुलाना गलत है। इसके पश्चात सभी पदाधिकारियों को चार घंटे की पूछताछ के बाद छोड़ा गया तो थाने के गेट पर एकत्रित ग्रामवासियों ने श्याम बाबा के जयकारों के साथ स्वागत किया। इस दौरान पदाधिकारियों ने जनमानस का आभार जताया।